

## Script of Morning Gojri News Bulletin 03 October 2024 at 1015Hrs

ما رنینگ گو جری نیوز بلیٹن مورخہ 03 اکتوبر 2024

\*\*\*\*\*

یوہ آکا شوانی جموں ہے محمد امین انجم تیں خبر سنو۔

**LG Sinha**

لیفٹنٹ گو رنر منوج سنہا نے کل راج بھون مانہ بابائے قوم مہاتمہ گا ندھی غا 155 واں جنم تہاڑا بارے یوٹی سطح غی تقریب نال خطاب کیو۔ پروگرام غو انعقاد محکمہ تعلیم تے اعلیٰ تعلیم نے کیو تھو۔ جہڑو سو چھتا پکھواڑہ ”سوچھتا ہی سیوا“ مہم غی اختتامی تقریب غی وی علامت تھی۔ اپنا خطاب مانہ لیفٹنٹ گو رنر نے لوکان نانہہ گا ندھی جیتی اور سابق وزیر اعظم لال بہادر شاستری غا جنم تہاڑا غی مبارک باد پیش کی۔ اس موقعہ و ر لیفٹنٹ گو رنر منوج سنہا نے لوکان نانہہ کہیو جے وین گا ندھی جی غو تصور دُنیا پھر مانہ پھیلاویں۔ انہاں نے لوکان نانہہ خاص کر نوجوانان نانہہ ترغیب دتی جے شہراں تے گرائیاں مانہہ اک تھار غی شناخت کریں تے مہینہ مانہہ اک تہاڑو صاف صفائی تے شرم دان جیسی سرگرمیاں واسطے وقف کریں۔ انہاں نے سماج غا تمام طبقات نانہہ وی اپیل کی جے وین باپو غی زندگی تیں تحریک لیں جے انہاں نے عوامی بہبود واسطے کم کیو۔

\*\*\*\*\*

**Dr Jartinder**

مرکزی وزیر مملکت برائے سائنس تے ٹیکنالوجی ڈاکٹر جتندر سنگھ نے گا ندھی جیتی غا موقع و ر سوچھتا ہی سیوا 4.0 بارے خصوصی مہم شروع کرتاں واں کہیو جے آزاد بھارت غی تاریخ مانہہ اک سرکار غی شروعات بارے یاه اک نمایاں کامیاب کہانی ہے جے وزیر اعظم مودی غی طرفوں لال قلعہ تیں صاف صفائی بارے سوچھتا مہم لوکان غی اک مہم بن گئی، جس غی وجہ نال ملک پھر مانہہ لوکان غا برتاؤ مانہہ اک انقلابی تبدیلی آئی۔ ڈاکٹر سنگھ نے پچھلی مہماں غی تعریف کی تے پچھلی 3 مہماں غی نمایاں حصو لیاہیں سانجھی کیں۔ جت بڑو متو فائدو ہوؤ۔

\*\*\*\*\*

**JMC Jammu**

گا ندھی جیتی منان واسطے جموں میونسپل کارپوریشن جے ایم سی نے کل چھنی راما مانہہ مسکان نامی ذہنی طور معزور بچہ خانہ مانہہ اک خصوصی تقریب غو انعقاد کیو۔ اس پروگرام مانہہ صوبائی کمشنر جموں رامیش کمار نے دوجا سیانا لوکان غے ہمراہ پھلاں سنگ گاندھی جی نانہہ خراج عقیدت پیش کیو۔ اس موقعہ و ر بولتاں واں کمشنر موصوف نے گاندھی جی غا خیالات و ر عمل کرن غی ضرورت و ر زور پایو۔ انہاں نے شہریاں نانہہ کہیو جے وین شہر نانہہ صاف ستھرو رکھن واسطے کم کریں موصوف نے مومی لفافاں گا استعمال و ر روک لان اور ماحول نانہہ بچان غی ضرورت و ر زور پایو۔ بچہ خانہ مانہہ بچاں سنگ گل کرتاں واں صوبائی کمشنر نے ان بچاں غی صلاحیت اُجاگر کی تے یقین دواہیو جے انہاں نانہہ مقامی، قومی تے بین القوامی سطح و ر موقعہ دتا جائیں گا۔

\*\*\*\*\*

**DEO Samba**

ضلع چناؤ افسر سانہہ راجیش شرما نے ایس ایس پی سانہہ ونے کمار غے ہمراہ سٹرانگ روماں غو معائنو کیو۔ جت 69 رام گڑھ، 70 سانہہ تے 71 وجے پور حلقاں غی ای وی

ایم مشین محفوظ رکھی گئی ہیں۔ یوہ معائینو ڈی سی دفتر مانہہ مخصوص کیا گیا سٹرانگ رومس مانہہ کیو گیو۔ مذکورہ مشین گنتری غی کا روائی تک اعلیٰ حفاظت غے تحت رہیں گی۔ دورہ غے دوران ضلع چناؤ افسر نے کلیدی حفاظتی عناصر غو جائزو لیو۔ جن مانہہ 24 گھنٹہ سی سی ٹی وی کیمرہ غی نگرانی تے سلامتی جواناں غی تعیناتی وی شامل ہے۔ انہاں نے حفاظتی انتظامات ور تسلی غو اظہار کرتاں واں چناؤ عملہ تے حفاظتی دستاں غی چوکسی غی ستائش کی۔

\*\*\*\*\*

### Counting Staff Udhampur

اُدھم پور غا 4 اسمبلی حلقاں اے سی 59 اُدھم پور مغرب، اے سی 60 اُدھم پور مشرق، اے سی 62 رام نگر تے اے سی 61 چینی واسطے گنتری عملہ غی پہلی بے ترتیبی کل کامیابی نال منعقد کی گئی۔ یوہ کم ضلع چناؤ افسر اُدھم پور سلونی رائے غی سربراہی مانہہ کیو گیو۔ تے ترتیبی کا روائی خصوصی سافٹ وئیر غی مدد نال انجام دتی گئی۔ تانجے بھارتی چناؤ کمیشن غی رہنما سطور غے تحت شفافیت یقینی بنائی جا سکے۔ اس پورے کاروائی غی ویڈیو ریکارڈنگ کی گئی۔ گنتری تہاڑا واسطے تیاری گا سلسلہ مانہہ تمام ضروری انتظامات کر لیا گیا ہیں۔ جن مانہہ تربیتی اجلاس وی شامل ہیں تانجے عملہ نائہ گنتری کا روائی واسطے لیس کیو جا سکے۔

\*\*\*\*\*

### Navratra

شاردیہ نو راتری اج تیں شروع ہو گیو ہے۔ اس موقعہ ور ماتا ویشنو دیوی جی غو بھون بکھ بکھ قسماں غا پُھلاں، پھلاں، رنگ برنگی روشنیاں تے دیوی دیوتاں غی مورتیاں نال سجایو گیو ہے۔ یہ مورتیاں استقبالیہ دروازہ ور عقیدت منداں واسطے اک توجہ غو مرکز رہیں گی۔ ہر سال غی طرح اس بار وی شری ماتا ویشنو دیوی شرائین بورڈ غی طرفوں خصوصی تیاریں کی گئی ہیں۔ جن مانہہ خصوصی پرساد، لنگر تے حفاظتی انتظامات شامل ہیں۔ اس سلسلہ مانہہ دکاندار وی متوقع خصوصی فروخت واسطے تیار ہو گیا ہیں۔

\*\*\*\*\*

### Festival rajouri

ڈپٹی کمشنر غی ہدایت ور اے سی آر راجوری محمد جہانگیر خان نے آتا نوراتری، مہانومی تے دوسپرہ تہواراں غا سلسلہ مانہہ انتظامات ور تبادلہ خیال کیو تے حتمی شکل دتی۔ میٹنگ مانہہ بغیر کسے بے آرامی غے تہوار منان ور توجہ مرکوز کی گئی۔ اے سی آر نے تمام محکماں غا تال میل ور زور پایو۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔